

Lekeni Umulopa Ubikwe Kabili Lyena Bikení Icishibilo!

Ukufuma 12:13, "...ilyo nkamona umulopa uyo, nkacilila imwe..."

Imbila muno lucelo ("Icishibilo" – Imbila) yaciba kuli ine imbila ikankala ya bukapyunga bwandi bonse. Ubushiku bumo nkamweba ifyo yaishile, kabili ninjishiba ukutila ifintu fyonse nafibomba pa myeshi ne myeshi ne myeshi kuli ilya imo imbila, ukusela ukwisa kuli ilye ncende. **Ilya yali ni nshita yakwisalilako yena.** Mulemona?

Nomba, ndi uwashininkisha, atemwa ndesubila, ukutila imwe namukwata ifyo **Icishibilo capilibwile.** Mwamona? **Icishibilo caba icilangililo ukutila Umulopa naubikwa, ukutila umutengo uo baipwishe, uwalefwaikwa na Lesa, Yesu alipile ulyo mutengo pa kusumya Umulopa Wakwe wine** (*Ukusokolola 1:5-6*). Ena acitile cilya. **Lyena, ukufuma mu bumi Bwakwe mwafumine Mupashi wa Mushilo. Kabili ilyo Umulopa wabikwa pali imwe, Mupashi wa Mushilo e Cishibilo ukutila umutengo wenu naulipilwa.** Lesa nakupokelela iwe, kabili cilya e Cishibilo. **Ibukisheni, cilya e Cishibilo.**

Nomba, kwaba abantu abengi abo abashaishiba ifyo cilye cishibilo caba, kabili mulingile ukucilenga kwati tapali nangu umu uwaishiba cena, pakutila bonse muli bena bali no kupokelela cena. Kwati fye ukushimikila **ipusukilo,** ifwe tulingile ukushimikila ipusukilo mu nshila yakutila ya ku muntu onse, ico twaishiba tacaba. Ifwe tulingile ukushimikila **ukundapwa kwa Bulesa** ku muntu onse, lelo nomba twaliishiba tefyo cili. Mwamona? **Yesu aishile ukupususha balya abo abali mwi Buku Iya Kulubula ilyo mufula we sonde taulalengwa** (*Ukusokolola 13:8*). Ena aishile fye mu kupususha
balya

(Yohane 17:9-10). Nibani. **Nshaishiba.** Mwamona? **Lelo takuli uwingakwata icitetekelo kano fye mwasosa ca onse, kabili efyo caba.** Takuli nangu umo uwingesa kano Lesa abeta. (Yohane 6:44; *Imilimo ya Batumwa* 2:39). Cilya cishinka.

E ico kwaba abantu abengi abo abashakapusushiwe. Twaliishiba cilya. Lesa aliishibe ilyo isonde talilatendeka, ukutila bena tekuti bapusushiwe. Kwaba abengi abashakondapwe, abengi tabakondapwe. Bena tekuti bomfwe cena. Bena tabaishiba ifyo cena caba. Abengi bakaba. **Lelo tulashimikila yena ukutila yaku uli onse, pamulandu ifyo ulyo umuntu aba; ifwe tatwaishiba fye.** Lelo cilya cili uyo onse. Lelo abantu bamo tekuti bekate cilya citetekelo (*11 Abena Tesalonika* 3:2).

Nomba, kabili icintu cimo cine palwa ici Cishibilo. Icishibilo, ifwe twalilanda ku Cishibilo lyonse ili, **lelo nomba e ku monekela kwa Cishibilo.** Mwamona?

Abena Luther basuminishe Cena ukusumina Icebo, **ukusumina Kristu nga Kapususha wa umo umo.** Ba Methodist batila, “Ilyo mwasansamuka nganshi uku bilikisha, cilya ni Wena.” Ba Pentecostal batila, “Landileni mu ndimi, kabili imwe na mukwata Wene.” **Kabili ifwe tulesanga ukutila conse cali icilubo.** Mwamona? **Icishibilo e Cishibilo. Nimwe na Kristu nga abantu capamo** (*Yohane 14:18-20*). Mwamona? **Cena Mupashi wa Mushilo,**

Ubumi Bwakwe muli imwe ukubomba Ubumi Bwakwe ukupitila muli imwe. Kabili ca ku bakankala, ababusu, atemwa uyo onse uuli no kupokelela Wene.

Nomba, muli uyu mulandu, **umulopa wali icishibilo.** Mubutuntulu, walingilwe ukubikwa, pa mulandu wali fye icapangwa cena e co bakwete fye, pa mulandu cali mulopa wa mwana wa mpanga, inama, umulopa wa mwana wa mpanga (*Exodus 12:13*). E ico ubumi ubo ubwali mu mulopa, ubumi ubo ubwafumine...E ico umulopa walisumishiwe. Mwamona? Ubumi bwalifumine, lelo tekuti ubwekele pa wacetekela, pa muladu yena ni nama. **Lelo wene walandile fye pali ka mpingu musuma ukutila kwaleisa Umo, Ilambo ilya pwililika. Kabili ukulenga lyena ukuba Limo ilya pwililika, Kapingula onse, Lesa wa ku mulu, aishileba ilambo, Kapingula, Umupingushi, ndubulwila.** Mwamona? **Ena aishileba ilambo** (*Abena Filipi 2:5-11*), **kabili lyena ilyo Ubumi Bwakwe bwafumine, ico icali ni Lesa...**Kabili Icebo kulya caliishile, “Nomba, ndi no kupela kuli bena Umweo wa Muyayaya” (*Yohane 5:24*). Kabili Icebo mu ci Hela palya cili “Zoe,” Z-o-e, mu ci Hela, cipilibula “Umweo wa kwa

Lesu wine.” Kabili “Nkapela kuli wene Zoe, **Umweo Wandu wine.**” Kristu na Lesu bali Umo.

Lyena Ubuni ubwali muli Kristu e Mupashi wa Mushilo, te muntu wa citatu, lelo Umuntu umo wine mu musango wa Mupashi wa Mushilo, ukwisa pali imwe nge Cishibilo ukutula ubuni bwenu na malipilo yenu nafilipililwa. Imwe na mupokelelwa. Mpaka cilye Cishibilo caisa, imwe ta musuminishiwa mu musebo ukalamba. Imwe ta musuminishiwa ukwingilamo mpaka ilyo mwalangisha ici Cishibilo, kabili cilye Cishibilo e malipilo yenu. Kabili nombu, **cilangisha ukutula Umulopa nausumishiwa kabili wabikwa kuli imwe, umutengo naubikwa kuli imwe,** kabili namukwata Icishibilo ukutula Umulopa naubikwa kabili **imwe mwapokelelwa.** Muleumfwa cena nombu? Owe, mwe. Owe.

Nombu, nombu, takuli icishininkisho cimo. Mwamona? Mwatila, “Munyina Branham, nkeshiba shani?” Lolekesheni. Mwali cinshi? Kabili ni cinshi muli? Filya efyo mwishiba. Mwamona? Ni cinshi mwali ilyo ici Cishibilo tacilabikwa? Ni cinshi muli panuma ilyo Cena cabikwa? Ni finshi ifyali ukukabila kwenu kale, kabili ni finshi ukukabila kwenu panuma? Lyena muleshiba nga cakutula Icishibilo na cibikwa atemwa iyo. Kabili ifi fintu fimbi mu kuicitikile fye fyendela pamo na cilya.

Nge fi, ukulanda palwa cena no kusosa, “Indimi e cishininkisho.” Nombu, ndi nokushita insapato; ululimi te nsapato. Lwena lwisa fye ne nsapato. Mwamona? Lwena lwisa fye ne nsapato. Mwamona? Nombu, icintu cimo cine ne Cishibilo **Icishibilo ni Kristu.** Lelo ukulandila mu ndimi, no kutamfya ifiwa, kabili no kucita filya fintu, no kushimikila, kabili na conse, cili icishininkisho Cena cili palya, cishinka; **Lelo tacili ni Wene.** Mwamona? Cena ca bupe ca Wene.

Indimi caba ca bupe ca Mupashi wa Mushilo, te Mupashi wa Mushilo, icabupe ca Mupashi wa Mushilo (*1 Abena Korinti 12:10*).

Kabili ciwa kuti apashanya cili conse ca filya fintu. **Lelo ena teti abe Mupashi wa Mushilo.** Mwamona? Ena kuti apashanya ifi fyabupe, lelo teti abe Mupashi wa Mushilo. **Kabili Mupashi wa Mushilo e Cishibilo ukutula Umulopa naubikwa, pa mulandu Wene ukonka Umulopa monse fye ukufuma mwi Buku Iya Kulubulwa.** Mulemona cena? Lilya lyali lipange Iya Wene ukwisa. Cilya e co Ena akonkele muli cila nshita. Cila nshita Ena alikonka cilya ukumona ukutula Cena caletwa. Kabili bena tekuti balengwe abapwililika ukwabula ifwe (*Abahebere 11:39-40*). **Kabili nombu, Umupashi wa Mushilo onse wapempwile ulukuta ukulenga Lesu mu**

mubili wa buntunse ngefyo Ena acitile mu Sodomu, ukocewa kulya, ico icali icipasho. Lyena Ena amonekele kuli Abrahamu (*Ukutendeka 18+19*).

Kabili ifintu fyonse ifyo Ena tacita monse ukupita mu nshita, mu nshita sha lukuta, Ena nomba alecita. **Ukubwelelamo ku Cebo, pa mulandu Imbila**, kabili ne Mbila kabili ne Mbila shili no kupwishiwa mu Cebo conse. Kabili mu nshiku sha kulekelesha, Ifikakatikilo Cinelubali pa kwisulwa, cali no kusenda konse ukulwisha uko ukwashilwe muli cena no kupanga icintu conse **mu mubili umo ukalamba uwakwa Nabwinga**, ukutila balya abaikele kunuma kulya tabaikele abapwililika **mpaka ulu lukuta lukabe ulwapwililika, ibumba lyakwa Nabwinga mu nshiku sha kulekelesha ukubaletamo bonse pamo kabili capamo ukusendwa mu mulu** (*Abahebere 11:39-40*).

Icishibilo, Yesu Kristu, Mupashi wa Mushilo, ali pakati kesu. Ifwe tulingile ukupela umucinshi cilya. Ifwe teti tuiPETAMIKE fwebene nganshi. Ukufulako insapato shenu atemwa ukuba pa makufi yenu teti fifumye cena, cena tekuti cikushu; cena teti citulinge ifwe, **lelo ubumi ubo ubuleta ifisabo fya Mupashi...**(*Abena Efese 5:8-9*).

Nomba, ni cinshi icisabo ca Mupashi? Mwamona? Ukutemwa, ukusangalala, umutende... (*Abena Galatia 5:22-23*). [1]

Nshilesakama ifyo mwaba. **Ukwabula cilye cipangano, ubukali bwa kwa Lesa buli pali imwe** (*Abahebere 8:10-13*). Cilya cishinka. Cena ca misanga imwe. Ee, imembu shenu shikamisanga. **Ni cinshi ulubumbu? Ukukana cetekela** (*Yohane 6:8-9*). **Imwe tamucetekele imbila. Imwe tamucetekele Icebo.** Imwe tamwacetekela inte ya Cishibilo Cine, ilyo Cena cileilangisha Icine mukati kesu. Kabili bushe imwe ta mucetekele cilya? Te mulandu ifyo imwe ta mucetekele Cena, cena cilingile **ukubikwa**.

Imwe kuti mwasosa, “Nincetekela cena; nincetekela cena. Nincetekela Cena e Cine. Ninsumina Cena nge Cine.” Lyena cilya conse cisuma, **Lelo nomba, Cena cilingile ukubikwa. Nga cakutila kwaliko umuYuda umo ukwiminina kulya ukukumbaula umulopa ilyo umwana wa mpaanga alesuma mulopa, ukusosa, “Uyu ni Yehoba.”**

Kabili kulya kwaiminine shimapepo ukusosa, “Ee, mukwai, ndecetekela cilya cishinka.” Lelo pa ng’anda yakwe umwine, wene taubikilwepo. Ena talefwaya ukwishibisha umwine na lilye bumba (Iyo, mukwai), na aba abafulungana no mulopa pa cibi. Ena talefwaya kulyo kwishibikwa; te muladu umusango wa kwa shimapepo ena ali, **mubwingi ena aishibe Icebo**, ubusuma ena akushiwe, umusango wa milimo acitile, fyonse ifyo apele ku babusu, fyonse ifyo ena apele...(*Ukufuma 12:1-28*).

Mpaka ici Cishibilo (Cilya e co ndelandapo, **ukutemwa kwa Agapao.**), nombamba, **mpaka ici cabikwa, nshili kantu. Mwamona?** (*Abena Korinti 13:1-8*).

Nshilesakamana. Imwe kuti mwatamfya ifiwa; imwe limbi mwalyundapa abalwelele ku mapepo yenu ya citetekelo. Imwe limbi mwalicita ifi fintu fyonse fimbi, **lelo nga ici Cishibilo tacilipo palya, imwe muli pesamba lya bukali bwa kwa Lesa** (*Abena Roma 5:9*).

Iwe kuti limbi uuli uwacetekela. Iwe limbi kuti waiminina mu ncintamba no kushimikila Imbila nsuma. “abengi bakesa kuli Ine bulyo bushiku no kusosa ‘Shikulu, Shikulu, bushe shaseseme mwi Shina Lyenu? Ukushimikila mwi Shina Lyenu. Bushe nshatamfische ifiwa mwi Shina Lyenu?’”

Yesu atile, “Fumeni kuli ine, imwe mwe babomba amampulu; **nsha Mwishibe** (*Mateo 7:21-23*). **Lelo ilyo nkamona Icishibilo, Nkamucilila.**” Cena e co Lesa afwaya muli ino ora. **Imbila ya nshita ya cungulo bushiku ku bika Cishibilo.**

Israele ukufuma mu Eguptii cali cipasho cakupashanya ilelo. Eguptii cali lukuta, kabili Israele yaiminineko Nabwinga. Kabili nge fyo Israele yafumine mu Eguptii, **efyo na Nabwinga alefuma mu lukuta.** Mwamona? Pantu kulya kulingile kwaba icintu cimo kulya kuli cena umwa kufuma, kabili cena cilingile ukufumamo. E ico nga cilya cali icipasho...Ulukuta luli mulya mu Eguptii, mwi sonde, kabili mu lubembu, kabili talusakama nangu panono palwa Cishibilo cenu. Bena tacetekela nangula Cena. Lelo Israele ali temwa cena. Pantu cali lipusukilo kuli bena.

Owe, cilingile ukutulenga ukuba abansansa, cilingile ukulenga imitima yesu...**Owe, bikeni cena, mwe lukuta!** Mwifilwa! Bushe tamwacite? Mwileka akasuba kawe. Mwiesha—mwiesha—mwiesha—mwiesha—mwilatusha akasuba no bushiku. Mwipela inshita; cena teti cibombe; mwe bana. Cena teti cibombe. **Imwe mulingile ukukwata Icishibilo!**

Mwatila, “Nalicetekela, ee. Ndeya... ee, nalicetekela imbila.” Cilya cili fye bwino, lelo... Cilya cisuma. **Lelo mulingile ukukwata Icishibilo.** Muleumfwa, Branham Teberacle? **Mulingile ukukwata Icishibilo ukulangishiwa. Ukwabula cena, ukucetekela kwenu konse kuli ukwa fye.** Mwamona? Imwe muli nokwikala ubumi ubusuma; imwe mulomfwa ifyo Icebo cisosa; imwe mulaya ku calici; imwe mulesha ukwikala abalungama; cilya cisuma, **lelo cilya te co.**

“Ilyo nkamona Umulopa,” cilya e Cishibilo, kabili Icishibilo tacili...

Bonse kunse ka cishibilo ca mulopa balyonaika, bonse. Kabili bonse **kunse ka Cishibilo ca Mupashi wa Mushilo ba konaika.** Te mulandu

ubusuma, nibanga ba membala ba lukuta... Kwaliko abengi muli bena mu shinku sha kwa Noah; kwaliko abengi muli bena mu shinku shakwa Mose, **lelo umuntu uyo uwafililwe ukubika umulopa nge cishibilo**, ena alyonaika.

Balya abafililwe ukwingila mu cibwato, balyonaika. Balya abafilwa ukwisa muli Kristu, pantu Ena e Cibwato...1 Abena Korinti 12:13 itila *“ku Mupashi umo ifwe bonse tulabatishiwa mu mubili umo.”* Uwakupapusha – te lukuta, lelo uwa kupapusha – te filonganino, **umubili uwakupapusha wa kwa Yesu Kristu**; ku Mupashi Umo, U-m-u-p-a-s-h-i, Umupashi, ifwe bonse twalinwenshiwa muli uyu Umubili umo.

Lyena Icishibilo cili pa mwinshi, pantu imwe muli muli Kristu, kabili Wene ni Ulya, ilambo lyenu. Uyo uwaiminine ubupingushi; kabili ilyo Lesa alolekesha pali cilya, Ena teti acite icintu. Imwe muli fye abacingililwa nge fyo mwingaba, pa mulandu Lesa na Kristu baba Umuntu umo wine. Umupashi pakulengwa umubili no kwikala mukati kesu (*Yohane 1:1-3, 14-18*). Kabili ulya palya Lesa mu Mwine Eka, kabili imwe, abana Bakwe umwine, mu Mubili. Mwacimone co. Te fyapangwa, lelo Umupashi. *“Nkamucilila.” (Ukufuma 12:13).*

Moneni, bena tabaishile pamo **ukulanda pa mbila. Bena baishile pamo ukubika Umulopa, ukubika Icishibilo. Cilya e co mulingile ukucita.**

Imwe ba munyina, ni nshita ilyo **tulingile ukubika ku mbali ubuwelewele bonse bwe sonde**, ni nshita ifwe **tulingile ukubika kumbali fyonse ifyashala**. Ifwe natumona ifingi nomba, nomba ukutila tuli abashininkisha, mucine, **kabili Icishibilo cilingile ukubikwa. Ukwabula cena, muli no konaika; mulingile ukonaika.** Cilya e cintu fye ceka. Owe, mwilaisa pamo, ukusosa, *“Nalicetekela cena.” Iseni pesamba lya cena! Ingileni muli cena! Umusango wa kucicitilamo? Ku Mupashi Umo tulabatishiwa mu mubili wakwa Yesu Kristu (Abena Efese 5:6).* Bonse fye cetekeleni no mutima wenu onse. Mwamona? Ena tali no mulimo no uuli onse ushali pesamba lya cena.

Te mulandu ifyo mwaikala mu lubembu, ico mwacita; cilya tacakwatapo icakucita na cena. **Imwe bikeni Icishibilo. Cena cenu. Nga muleumfwa mu mutima wenu kuliko icintu cimo iciletinta, cena cenu; bikeni Icishibilo.**

Nomba, lolekesheni nganshi nomba. **Ukunakila umupwilapo ku Cebo cakwa Lesa conse cilatuleta ifwe ku Cishibilo.** Lyena ilyo tulepepa, **tulingile twakwata Icishibilo ukupela ne pepo lyesu.** Nga mwatila, *“Ndepepa, Shikulu, lelo mucine nshikwete...”* Cisuma, palya muleya. Kuti cawama fye imwe ukuleka. Mwamona? Ingileni intanshi no kupoka

Icishibilo, **pa mulandu cilye Cishibilo e co Ena ali no kwishiba. Mwamona? Ee, mwamona. Ilyo tulepepa, lyena tulingile ukupela Icishibilo: “Shikulu, ni munakila imwe umupwilapo, ni ndapila ku membu shandi. Ndeumfwa ukutula Imwe na munjelela. Nalibatishiwa mwi Shina Iya kwa Yesu Kristu.** Mupashi wa Mushilo ali pali ine. Nomba, ninkwata icakukabila cimo **ku bukata Bwenu. Shikulu, ndelomba cena. Cena candi nomba.”** Lyena kulabako icintu cimo icikasha kunuma kulya. Cena cenu. E ico lyena conse capwa; **cena capwa no kupwishiwa.**

Cetekeleni ku kucingililwa; **lyena bikeni!** Mwamona? Cetekeleniko...Ici apa ico mulefwaya ukucetekela. Mwamona? Imwe mulefwaya ukucingilwa ukwenu. Imwe mulacetekela ku kucingilwa ukwenu, kabili lyena bikeni Icishibilo ku lupwa lonse. Mwamona?

Mwatila, “Kuti nacita shani cilya?”

Pokeni cena! Nga calibomba pali imwe, lyena imwe ne Cebo muba umo. Amenii. Amenii. Mwamona, cilabomba pali imwe bonse babili. Imwe kabili ne Cebo mulaba umo. Lyena bikeni cena pa bana benu bikeni cena pa batemwikwa benu nge fyo Rahabu acitile. Ena abikile Icishibilo kuli wishi; abikile cena kuli ba nyina; abikile cena kuli ba munyina naba nkanshi shakwe, kabili alibengishe bonse mukati. Bikeni cena. Soseni, “Shikulu, ndekonka umwana wandi umwaume. Ndekonka umwana wandi umwanakashi. Nde mupokolola; Satana, mulekeleko. Nde konka wene. Nabika Icishibilo candi,” Mupashi wa Mushilo...Owe, Mupashi wa Mushilo, ikateni umwana wandi umwanakashi kulya. Ndeya kuli wene nomba **no kusubwa Kwenu pali ine.** Ena ali no kucicita cena. Amenii.

Filya eflyo bena bacitile mu Eguptii. Filya eflyo bena bacitile mu Yeriko (*Yoshua 6:22*). Nga mulefwaya ukubelenga imbi? *Imilimo ya Batumwa 16:31*. Paulo aebele mushika, “Cetekela; ndi nkombe ya ino ora. Cetekela muli Shikulu Yesu Kristu, iwe na ba ng’anda yobe bakapusushiwa.” Bushe cilya cishinka? **Cetekeleniko ing’anda yobe!** Bonse baleteni pesamba.

Lyena cinshi ico mucita ilyo mwabika cena pa ng’anda yenu? **Fumyeni panse fyonse ifiso!** Sendeni yonse amasiketi ayepi, kabili na bakaputula, kabili na makadi, kabili na ba fwaka, **kabili na ba television, na fimi ifilipo,** kabili fipantileni panse pa mwinshi. **Imwe muli no kubika Icishibilo, ta mwaikale shilili pali cena.** Ee, mukwai. **Fifumyenimo fyonse!** Amasha yonse na malila, kabili rock-na-roll, na pepela ye lyashi aya kowela, **ne fintu ifyo ifili fya mwisonde, fipantileni panse pa mwinshi!** Soseni, “Tulewamya iyi ncende kuno.” [2]

Ee, wamyeni mukabati; wamyeni mu ng'anda. Owe, ifwe natukwata inshita isuma iyakale iya kuwanya ing'anda. **Iwamyeni. Shisheni yena. Leken i Umulopa ubikwe. Lyena Icishibilo cili no kwingilamo.**

Lyena bikeni Icishibilo mwipepo, no kushipa, ilyo mwaisangulula mwebene. Imwe namufuma ku fintu ifya mwi sonde. Imwe namuposa ukukana tetekela konse. “Nshilesakamana ifyo abantu basosa. Nge Cebo cakwa Lesa cilesosa cena no kulaya cena, ni nctetekela cena. Nge Cebo casosa cena, cilya cilepwishisha cena. Nshilesakamana ifyo umuntu uwashala alesosa.” Mwamona? Lyena ilyo mwacita fyonse filya, **imwe mwabika Umulopa, kabili imwe mwacetekela Icebo conse, lyena sendeni Icishibilo cenu mwipepo, beni abashininwa umupwilapo.** [3]

Iteyanyeni! Bikeni cena! Cetekeleni cena! Wamyeni! Leken i abana benu, leken i ulupwa lwenu, leken i abatemwikwa benu bamone cena muli imwe. Cilya cishinka. Cili nokubomba. Ee, mukwai.

Lyena bikeni Icishibilo mwipepo ne tontonkanyo ilisuma, no kucetekela. **Bikeni cena no kutemwa nganshi kabili na fimbipo**, mpaka mwaishiba cili no kucitika. Epela fye. Bikeni cena muku shininkisha, ukucetekela cili no kwafwa. Ilyo mwalanda kuli ulya umwana, ilyo mwalanda ku mulume wenu, ukulanda ku mukashi wenu, ukulanda kuli uyu umutemwikwa, cetekeleni ukutula cili no kwafwa, kabili iminineni palya no kusosa, “**Shikulu, nabapokolola; bena bandi. Ndebasenda ukuba Abenu, Shikulu.**”

Bikeni cena, lengeni ilya mibele ukushinguluka imwe, icakutula bena bali no kwingilamo fye muli yena. Mwamona? **Owe, nga namukwata Icishibilo, imwe mulalenga umupashi ukushinguluka imwe uwa maka, icakutula ilyo mwaenda, abantu baleshiba ukutula muli Mwinakristu.** Bane balatemwa imwe ukusosa icintu cimo kuli bena. Bena balacetekela icebo cenu; ifyo musosa, balekatilila kuli cena. Mwamona? Cilya e co. **bikeni Icishibilo; lyena endeni na cena. Pokololeni aba ng'anda yenu! Imwe mulingile ukucicita nomba. Ino ninshita ya cungulo bushiku.** Nomba, imwe mwalyumfwa inshita itali; **nomba ino ni nshita ya cungulo bushiku. Yena ni nshita ya kubika nomba. Ubukali buli no kupola bumo muli ishi nshiku; kuti caba ukucelwa nganshi lilya.** Mwamona, mwamona? Bikeni icishibilo no kushininkisha.

Bikeni Icishibilo, lyena bombeleni Lesa uwa mweo, ku milimo iya mweo, ku fishibilo fya mweo: ifishibilo ifyo ifyundapa abalwele, ukubusha abafwa, ukulandila libela ifintu, ukulandila mu ndimi, ukwilula cila nshita icalungama icapwililika, amabusesemo no kusosa ici ne cintu ca ifi cili no kucitika, ukulangisha ifishibilo mu mulu pa mulu na pano isonde, ifishibilo

ne fipapwa. Amenii. Ukulanda filya fine ifyo Baibele yasosa fikacitika... **Bombeleni Lesa wa Mweo! Bikeni Icishibilo!**

E ico kanshi, ilyo ifinshingwa fya cungulo bushiku filemonekela, **kabili ubukali buli mupepi ukupongolwa** ukufuma mu mulu pa nko ishisenshi, kabili **na pa bashacetekela abashipepa, paba lumbula ukwabula ukukwata**, pali ifi fintu...

Nomba, tuleikala mu finshingwa, ubukali buli mupepi ukupola, kabili Lesa alefwaya icishibilo ukutula imwe, mwebene, **na mupokelela Icishibilo Cakwe, Mupashi wa Mushilo**. E nshila fye yeka kabili icishibilo fye ceka ukutula Lesa ali no kucilila, **pa mulandu Cena Bumi ubutuntulu bwa kwa Yesu Kristu ukubwekela mu wacetekela**.

Ubumi bwa nama teti bu bwekele. E ico kanshi, umulopa walibikilwe pa cibi, pa mwalo, na pa cilu ca cibi, ukutula onse ulepita, cinabwingi conse, umuntu onse uleisa pa ng'anda, aliishibe ukutula pali icishibilo pali ulyo mwinshi ica mulopa, ukutula ubumi bwalifwile pa mwinshi. Amenii.

Pa mulandu teti wise pa muntunse, **pa mulandu ubumi bwa nama tabwakwata umweo**. Inama taishiba ukutula ili ubwamba, kabili yena tayaishiba ulubembu. Tayaishiba nangu lumo. E ico kanshi, yena cibumbwa ca bumi, lelo te cibumbwa ca mweo. E ico kanshi, bulyo bumi bwa nama teti bubwekele pa bumi bwa muntu, pa mulandu tamwali umweo muli bulya bumi.

Lelo muli iyi incende ya bukata, pesamba lya ici cipangano, **paliko ubupusano pakati ka Mulopa no Bumi. Icishibilo ca wacetekela ilelo Mupashi wa Mushilo, te mulopa, icakupangilako; lelo wene Mupashi wa Mushilo wakwa Lesa**. Cilya e Cishibilo ico Lesa afwaya ku lukuta ilelo. Lesa alingile ukumona ici Cishibilo. Ena alingile ukumona cena muli cila umo uwa muli ifwe.

Kabali Mupashi wa Mushilo e Cishibilo icituntulu ukutula Umwana wa mpaanga alifwile, kabili mulapokelela Icishibilo pali mwebene; **pantu ubumi Bwakwe bwine bwaikala muli imwe. Mwamona?** Takuli ukupanga ukucetekela. Takuli icakufwalako fye. Takuli ukupashanya. Cena cili palya. **Mwaliishiba cena. Mwaliishiba cena; isonde lyaishiba cena. Icishibilo cili palya.**

Cena Cishibilo ukutula umutengo naulipilwa, ubo ubwalefwaikwa; kabili **umutengo ubo ubwalipilwe bwali Ubumi bwa kwa Yesu Kristu, kabili apele Ubumi Bwakwe, no Mupashi Wakwe ulabwekela pali imwe nge Cishibilo ukutula na mupokelelwa.**

Lyena mulasenda Icishibilo pamo na imwe akasuba no bushiku, te pa Mulungu fye. Caba inshita fye yonse. Imwe na mukwata Icishibilo.

[2]

Nomba, ilyo mulefwaya Umweo wa Muyayaya, mulapokelela Icishibilo, ukulangisha ukutila umutengo naulipilwa. Tacili Umulopa, lelo cena Cishibilo ca Mulopa. **Cena Bumi Bwine. Amenii. Ukunakila umupwilapo ku Cebo conse icakwa Lesa, ku Cebo conse icakwa Lesa, cikamuleta imwe kuli ici Cishibilo.**

Ilyo mwanakila Icebo cakwa Lesa umupwilapo, mukuitula umupwilapo kuli Cena, imwe muli aba kumako ku Cishibilo. Ee, mukwai. Ukunakila, “*Te uyo usosa, ‘Shikulu, Shikulu,’ lelo uyo ucita ubufwayo.*” Kabili ilyo tulepepa, tulingile ukukwata Icishibilo ukulangisha ne pepo Iyesu. [4]

Tontonkanyeni, **ilaya lyenu ilya sambwa na menshi aya Cebo icilesuma umulopa. Icebo cilesa mukuba Umulopa. Icebo ca sumine imwe, kabili muli abasambwa mu Cebo ca icilesuma.** Icebo cilesuma, Ubumi bwa kwa Lesa mu Cebo, kabili **Icebo casumishe umulopa imwe,** pakutila mwingasambwa ukufuma ku fyakowela fya aba ba cilende no kusambwa no kushishiwa mu kusambwa kwa Menshi mu Cebo (*Abena Efese 5:26*) cilya cilalenga amano yenu no mutima ukuba pali Lesa na pa Cebo Cakwe. [5]

Umulopa muno bushiku ubikwa ku citetekelo icaanguka, te cintu fye cimo icakupapusha. Cena cili fye mupepi na imwe ukuli konse. Citeni fye ngo mwana munono, kabiyeni no kwita cena kabili **bikeni umulopa. Husopu waba fye nge citetekelo ca mwana umunono ku wacetekela.** Cena te icintu cimo icili ukutali na imwe. Imwe tamulingile ukuya ukutali nganshi ukusenda cena.

Uyu husopu umena muli cilye calo, wene Amenia mu milale ya fibumba: ilinono, ilyaba nga ibula lya diamond. Imwe kuti mwalisenda ukuli konse, kwati fye cani, atemwa ifyani ifili muli cino calo nombwa. Sendeni fye cena, bikeni cena, bikeni cena pa mwinshi. Ulya e musango icitetekelo cilingile ukubikwa. **Sendeni icitetekelo ntile, kabili bikeni Umulopa wakwa Yesu Kristu, ku citetekelo ku mwinshi wa mutima.**

Ici cali no kupatula no kupanga ubupusano pakati ka abo abalefuma mu Eguptii na abo abali no kwikala mu Eguptii no konaika na Eguptii. Cali pangile ubupusano.

Cilya e co Ena alefwaya lilya mu bushiku ukupatula abacetekela ukufuma ku bashacetekela. **Kapepa uwacetekela aishibikilwe pamo ne lambo lyakwe. Ena alingile ukubika umulopa. Tacali sendeni no**

kwipaya umwana wa impaanga, bikeni umulopa kunse kulya pa cifulo cimo, atemwa usungeni mu cipe, utwaleni ku bena mupalamano. Ena alingile ukubika umulopa.

Ulya e musango cili muno bushiku. Ifwe kuti twaisa no kulanshanya ne fintu fyonse Lesa acita, cilya teco Ena afwaya. Mulingile ukubika cena. Wene tauli uwalinga mpaka mwaubika. Umulopa ulingile ukubikwa. Cilya cilangisha ukutila mwaliishibikilwa. Kapepa abikile ulupi lwakwe pa mwana wa mpaanga kabili lyena aliipeye wene, aishibikilwe umwine ne lambo, ukwishibikwa umwine ne lambo. **Icintu cimo cine tulecita muno bushiku, cili ukubika ukuboko kwesu pe lambo lyesu no kwishibikilwa pamo Nankwe. Kabili Wene e Cebo.** [3]

Kunuma kulya tabakwete Imbila nsuma nge fyo twakwata yena ilelo; yalisambilishiwa mu fipasho kabili yapitile mu fya ntambi, pa mulandu Mupashi wa Mushilo wali taulapelwa.

Nomba, ilelo, natukwata Ifintu ifituntulu. Tatukwete fye icipasho. Atemwa ifyakupangilako fye; imwe teti musende Umulopa wakwa Yesu Kristu no kubika wene pa mutima onse. **Lelo Lesa atumine mu mbwekesha Mupashi wa Mushilo; ukutila Icishibilo cali pa muntunse, mu mutima wa muntunse. Kabili cilya e cakwishibilwako cenu ukutila na musumina ipange lya kwa Lesa, na mukumanya ifyo Yehoba afwaya.** Ena akumanishe fyena imwe pa Kalbale, kabili imwe na mukumanya fyena pa makufi yenu. **Kabili Lesa napela imwe Icishibilo icilangililo, ukubwekela kwa Mupashi uwali pali Kristu, uuli muli imwe,** kabili icishininkisho, icakwishibishako ubumi Bwakwe, imfwa, ukushikwa, no kubuka, kabili uwa mweo umuyayaya nomba mu Lukuta lwa bacetekela. Amenii. **Cena Cishibilo icituntulu, Icishibilo ca cilangililo.** [4]

Kabili muleibukisha, cena cishila no kutemwa, pantu Wene kutemwa. Ukutemwa, ukutemwa, mutemweni Wene! Mwamona ico Ena amucitile imwe. Cena ni mukutemwa; ukutemwa kuleta ukunakila; ukutemwa kuleta ukumfwana; ukutemwa kuleta icupo; **kulya eko tuleya: Umulalilo wa bwinga wa mwana wa mpaanga.** Ndeuumfwa Kapususha wandi aleita ukutila Ena ali ntemwa naine.

No mutima wenu fye onse, umfweni fye ubusuma bumo ukwisa muli imwe; ulya Mupashi wa Mushilo.

Mpeni Icishibilo ca ku temwa kwenu pali ine, Mupashi wa Mushilo, uyo uli no kulenga ine ukwikala umusuma, uwatekanya. Ulenga ine ukwila Ubumi ubo ubwali muli Kristu, **ukutila umutima wandi uuli no kubilimina bambi, ukutila nshakulatusha nangu panono akasuba no bushiku, mpaka kuti nasenda uuli onse uo ningacita.** [2]

Umwakumona:

[1] “Ukupelelwa” (63-0901E), par. 9-25

[2] “Icishibilo” (63-0901M), par. 131-137,200-203,215-217,
251-253, 316, 347-349, 362-375, 381, 76-79, 159, 165-166,
446-450